



23.11. 2024

தலைப்புச் செய்திகள்

- மஹாராஷ்டிராவில் தேசிய ஜனநாயக கூட்டணியும், ஜார்கண்டில் I.N.D.I கூட்டணியும் பெரும்பான்மை பலத்துடன் ஆட்சி அமைக்கும் நிலையில் உள்ளன.
- உலகிலேயே மிக வேகமான பொருளாதார வளர்ச்சி அடையும் நாடாக இந்தியா திகழ்வதாக பிரதமர் திரு.நரேந்திரமோடி தெரிவித்துள்ளார்.
- தமிழகத்தில் போக்குவரத்து துறையில் காலியாக உள்ள ஓட்டுநர், நடத்துனர் பணியிடங்கள் விரைவில் நிரப்பப்படும் என அரசு அறிவித்துள்ளது.
- தென்கிழக்கு வங்ககடல் பகுதியில் குறைந்த காற்றழுத்த தாழ்வு பகுதி இன்று உருவாகியுள்ளதாக சென்னை வானிலை ஆய்வு மையம் தெரிவித்துள்ளது.
- பெர்த்தில் ஆஸ்திரேலியாவிற்கு எதிரான முதலாவது டெஸ்ட் கிரிக்கெட் போட்டியில் இந்தியா தனது இரண்டாவது இன்னிங்ஸில் சற்றுமுன் விக்கெட் இழப்பின்றி 100 ரன் எடுத்திருந்தது.

இனி விரிவான செய்திகள்

தேர்தல்

மஹாராஷ்டிராவில் தேசிய ஜனநாயக கூட்டணியும், ஜார்கண்டில் I.N.D.I கூட்டணியும் பெரும்பான்மை பலத்துடன் ஆட்சி அமைக்கும் நிலையில் உள்ளன.

288 தொகுதிகளை கொண்ட மஹாராஷ்டிராவில் பிஜேபி தலைமையிலான மகாயுதி கூட்டணி 225 இடங்களில் முன்னிலையில் உள்ளது.

பிஜேபி 126 இடங்களிலும்,

ஏக்நாத் ஷிண்டே தலைமையிலான சிவசேனா 55 இடங்களிலும்,

அஜித்பவார் தலைமையிலான தேசிய வாத காங்கிரஸ் கட்சி வேட்பாளர்கள் 39 இடங்களிலும் முன்னிலையில் உள்ளனர்.

எதிர்கட்சிகளின் மகா விகாஸ் அகாடி கூட்டணி 56 இடங்களில் முன்னிலை வகிக்கிறது.

இக்கூட்டணியில் காங்கிரஸ் 20 இடங்களிலும்,

உத்தவ் தாக்ரே தலைமையிலான சிவசேனா, 18 இடங்களிலும்

சரத்பவார் தலைமையிலான தேசியவாத காங்கிரஸ் 13 இடங்களிலும் முன்னிலையில் உள்ளன.

இதனிடையே 81 தொகுதிகளை கொண்ட ஜார்கண்ட் மாநிலத்தில் ஆளும் ஜார்கண்ட் முத்தி மோர்சா தலைமையிலான I.N.D.I கூட்டணி 51 இடங்களிலும் முன்னிலை வகிக்கிறது.

இக்கூட்டணியில் ஜார்கண்ட் முத்தி மோர்சா 31 இடங்களிலும்,

காங்கிரஸ் 14 இடங்களிலும்,

ராஷ்ட்ரிய ஜனதாதள கட்சி வேட்பாளர்கள் 4 இடங்களிலும் முன்னிலையில் உள்ளனர்.

தேசிய ஜனநாயக கூட்டணியில் பிஜேபி, 29 இடங்களிலும்,

அனைத்து ஜார்கண்ட் மாணவர் சங்கம் 1 இடத்திலும், முன்னிலையில் உள்ளன.

மக்களவை இடைத்தேர்தல்

வயநாடு மக்களவை தொகுதி இடைத்தேர்தலில் காங்கிரஸ் கட்சியின் திருமதி பிரியங்கா காந்தி 3 லட்சத்திற்கும் அதிகமான வாக்குகள் வித்தியாசத்தில் முன்னிலையில் உள்ளார்.

மஹாராஷ்டிரா மாநிலத்தில் Nanded மக்களை தொகுதியில் பிஜேபியின் டாக்டர் சன்துக் க்ரோவா முன்னிலையில் உள்ளார்.

இடைத்தேர்தல்

அஸ்ஸாம், மேற்குவங்கம் உள்ளிட்ட 13 மாநிலங்களில் 46 சட்டப்பேரவை தொகுதி இடைத்தேர்தல் வாக்கு எண்ணிக்கையும் தற்போது நடைபெற்று வருகிறது.

உத்திபிரதேசத்தில் ஆளும் பிஜேபி 6 இடங்களில் முன்னிலையில் உள்ளது.

அஸ்ஸாமில் ஆளும் பிஜேபி 2 இடங்களிலும்,

காங்கிரஸ் 1 இடத்திலும் முன்னிலையில் உள்ளன.

பீஹாரில் பிஜேபி 2 இடங்களிலும், அதன் கூட்டணியான ஐக்கிய ஜனதாதள் 1 இடத்திலும் முன்னிலை வகிக்கிறது.

சட்டிஸ்கட் மாநிலம் ராய்பூர் தெற்கு தொகுதியில் பிஜேபியும்,

குஜராத் வாவ் தொகுதியில் காங்கிரஸும் முன்னிலையில் உள்ளன.

கர்நாடகாவில் ஆளும் காங்கிரஸ் 1 இடத்தில் வெற்றிபெற்று 2 இடங்களில் முன்னிலையில் உள்ளன.

பஞ்சாப் பர்னாலா தொகுதியில் காங்கிரஸ் வெற்றிபெற்ற நிலையில் மீதமுள்ள 3 இடங்களில் ஆளும் ஆம் ஆத்மி முன்னிலை வகிக்கிறது.

கேரளாவில் காங்கிரஸ் மார்க்சிஸ்ட் கம்யூனிஸ்ட் கட்சிகள் தலா 1 இடத்தில் முன்னிலையில் உள்ளன.

பிரதமர்

உலகிலேயே மிக வேகமான பொருளாதார வளர்ச்சி அடைந்து வரும் நாடாக இந்தியா திகழ்வதாக பிரதமர் திரு.நரேந்திரமோடி தெரிவித்துள்ளார்.

ஜெர்மனி ஊடக துறையில் காணொலி நிகழ்ச்சியில் இன்று உரையாற்றிய அவர் சீர்திருத்தம், செயலாக்கம், மாற்றம் என்ற தாரக மந்திரத்துடன் கடந்த 10

ஆண்டுகளில் பல்வேறு துறைகளில் நாடு சிறப்பான வளர்ச்சி அடைந்துள்ளதை சுட்டிக்காட்டினார்.

இதன்காரணமாக பல்வேறு நாடுகள் இந்தியாவின் வளர்ச்சி பாதையில் இணைவதற்கு ஆர்வம் காட்டுவதாகவும் திரு.நரேந்திரமோடி பெருமிதம் தெரிவித்தார்.

இதனிடையே சமூகவலைதளத்தில் அவர் வெளியிட்டுள்ள செய்தியில் இந்தியாவை பற்றி அறிந்துகொள்ளும் Bharat Ko Janiye வினாடி வினா போட்டியில் இந்தியர்கள் மற்றும் இந்திய வம்சாவளியினர் பங்கேற்குமாறு பிரதமர் கேட்டுக்கொண்டுள்ளார்.

உலகம் முழுவதும் உள்ள இந்தியர்களிடையேயான உறவு வலுப்பெற இது வகை செய்யும் என அவர் கூறியுள்ளார்.

மன் கீ பாத்

பிரதமர் திரு. நரேந்திரமோடி அகில இந்திய வானொலியில் மன் கி பாத் மனதின் குரல் நிகழ்ச்சியில் 116-வது முறையாக நாளை காலை 11 மணிக்கு உரையாற்றுகிறார்

நமோ செயலி, தூர்தர்ஷன், பிரதமர் அலுவலக யூ டியூப் அலைவரிசைகளில் இந்நிகழ்ச்சி நேரடியாக ஒலிபரப்பப்படும்.

தொடர்ந்து காலை 11.30 மணிக்கும் இரவு 8 மணிக்கும் இதன் மொழியாக்கம் இடம்பெறும்.

அனைத்து கட்சி கூட்டம்

நாடாளுமன்ற விவகாரத்துறை அமைச்சர் திரு.கிரண் ரிஜிஜ் தலைமையில் அனைத்து கட்சி கூட்டம் புதுதில்லியில் நாளை நடைபெறுகிறது.

நாடாளுமன்ற குளிர்கால கூட்டத்தொடர் வரும் 25ஆம் தேதி தொடங்க உள்ள நிலையில் இக்கூட்டத்தொடரை சமூகமாக நடத்துவது குறித்து இதில் விவாதிக்கப்படும்.

வரும் திங்கட் கிழமை தொடங்கி அடுத்த மாதம் 20ஆம் தேதிவரை குளிர்கால கூட்டத்தொடர் நடைபெற உள்ள நிலையில்,

மக்களவை மற்றும் மாநிலங்களவை சுமுகமாக செயல்பட அனைத்து கட்சிகளின் ஒத்துழைப்பை கோரும் வகையில், இக்கூட்டத்தில் மத்திய பாதுகாப்புத்துறை அமைச்சர் திரு.ராஜ்நாத் சிங் உள்ளிட்டோர் பங்கேற்கின்றனர்.

போக்குவரத்து துறை

தமிழகத்தில் போக்குவரத்து துறையில் காலியாக உள்ள ஓட்டுநர், நடத்துனர் பணியிடங்கள் முழுவதும் விரைவில் நிரப்பப்படும் என அரசு அறிவித்துள்ளது.

சென்னையில் இன்று வெளியான போக்குவரத்து துறை சாதனைகள் தொடர்பான அறிக்கையில் கடந்த 3 ஆண்டுகளில் இரண்டாயிரத்து 578 புதிய பேருந்துகள் கொள்முதல் செய்யப்பட்டதாக தெரிவிக்கப்பட்டுள்ளது.

பாதுகாப்பான பயணம், மகளிர், மாணாக்கருக்கான இலவச பேருந்து பயணதிட்டம் உள்ளிட்டவற்றால் ஏராளமானோர் பயனடைந்துள்ளதாக தெரிவிக்கப்பட்டுள்ளது.

399 புதிய வழிதடங்களில் பேருந்து சேவைகள் தொடங்கப்பட்டதாக தெரிவித்துள்ள அரசு 130 கோடி ரூபாய் செலவில் பழைய பேருந்துகள் புதுப்பிக்கப்பட்டுள்ளதாக கூறியுள்ளது.

ஏழாயிரத்திற்கும் அதிகமான பணியாளர்களுக்கு 2 ஆயிரத்து 26 கோடி ரூபாய் ஓய்வகால பயன்கள் வழங்கப்பட்டுள்ளதாகவும் தெரிவித்துள்ளது.

சிறந்த போக்குவரத்து சேவைக்கான தேசிய விருதுகளில் பல்வேறு பிரிவுகளில் தமிழக போக்குவரத்து துறை தேர்வு செய்யப்பட்டுள்ளதையும் அரசு சுட்டிக்காட்டியுள்ளது.

கிராமசபை

கிராமப்புற மக்களின் மேம்பாட்டிற்காக, அரசு பல்வேறு முன்னோடி திட்டங்களை செயல்படுத்தி வருவதாக, மாநில கூட்டுறவுத்துறை அமைச்சர் திரு.கே.ஆர்.பெரியகருப்பன் தெரிவித்துள்ளார்.

சிவகங்கை மாவட்டம் செவ்வூர் கிராம ஊராட்சியில் இன்று நடைபெற்ற கிராமசபை கூட்டத்தில் பேசிய அவர், நாட்டின் வளர்ச்சிக்கு கிராமப்புறங்களின்

வளர்ச்சி இன்றியமையாதது என்பதை கருத்தில் கொண்டு பல்வேறு பணிகள் நடைபெறுவதாக கூறினார்.

குறிப்பாக கிராமப்புற பெண்களின் பொருளாதார முன்னேற்றத்திற்கான அரசு செயல்படுத்தும் முன்னோடி திட்டங்களை முறையாக பயன்படுத்திக்கொள்ளுமாறும் அவர் கேட்டுக்கொண்டார்.

இதனிடையே தமிழகத்தில் அனைத்து மாவட்டங்களிலும் இன்று நடைபெற்ற கிராம சபைக்கூட்டங்களில் ஆட்சித்தலைவர்கள் பங்கேற்றனர்.

மகாத்மா காந்தி தேசிய ஊரக வேலை உறுதி திட்டம், வடகிழக்கு பருவமழை முன்னெச்சரிக்கை நடவடிக்கைகள், உள்ளிட்டவை குறித்து இதில் விவாதிக்கப்பட்டது.

வாக்காளர் பட்டியல்

தமிழ்நாட்டில் இரண்டாம் கட்ட வாக்காளர் பட்டியல் சிறப்பு சுருக்கமுறை திருத்த முகாம் இன்றும் நாளையும் அனைத்து வாக்குச்சாவடி மையங்களில் நடைபெறுகின்றன.

வரும் ஜனவரி ஒன்றாம் தேதியை தகுதி நாளாக கொண்டு நடைபெறும் இம்முகாம்களில் புதிய வாக்காளர்கள் தங்களது பெயரை பதிவுசெய்து கொள்ளலாம்.

மேலும் வாக்காளர் அடையாள அட்டையுடன் ஆதார் எண்ணை இணைத்தல், பெயர் நீக்கம், முகவரி மாற்றம் உள்ளிட்டவற்றிற்கும் இதில் விண்ணப்பிக்கலாம்.

திருவாரூர் மாவட்டத்தில் வாக்காளர்கள் இம்முகாமில் பங்கேற்று பயன்பெறுமாறு ஆட்சித்தலைவர் திருமதி சாரூ திரிவித்துள்ளார்.

செல்வபெருந்தகை

நெல்லை மாவட்டம் நாங்குநேரி தொழில்நுட்ப பூங்கா பணிகளை சட்டப்பேரவை பொதுக்கணக்கு குழு இன்று ஆய்வுசெய்தது.

பின்னர் செய்தியாளர்களிடம் பேசிய இதன் தலைவர் திரு. செல்வபெருந்தகை, தென்பகுதி மக்களின் வேலை வாய்ப்பை அதிகரிக்க இப்பூங்கா வகைசெய்யும் என்றார்.

இருவரி

பெரம்பலூர் மாவட்டத்தில் குறு தொழில்முனைவோர்கள் மற்றும் உற்பத்தி நிறுவனங்களுக்கு 7 சதவிகித வட்டியில் 20 லட்சம் ரூபாய் வரை மூலதன கடன் திட்டத்தை பயன்படுத்திக்கொள்ளுமாறு ஆட்சித்தலைவர் திருமதி கிரேஸ் பச்சாவ் தெரிவித்துள்ளார்.

சிவகங்கை மாவட்டத்தில் 9 கோடியே 32 லட்சம் ரூபாய் மதிப்பீட்டில் 150 கல்லூரி மாணவியர் விடுதி கட்டிடம் மற்றும் அமராவதி புதூர் கிராம ஊராட்சியில் கிராம அறிவு மைய பணிகள் மேற்கொள்ளப்பட்டு வருவதாக ஆட்சித்தலைவர் திருமதி ஆஷா அஜித் தெரிவித்துள்ளார்.

காஞ்சிபுரம் மாவட்டத்தில் விவசாயிகள் குறைதீர்க்கும் நாள் கூட்டம் நாளையன்றுநாளும்,

திருவள்ளூர் மாவட்டத்தில் வரும் 29ஆம் தேதியும் நடைபெற உள்ளன.

வானிலை

தென்கிழக்கு வங்ககடல் பகுதியில் குறைந்த காற்றழுத்த தாழ்வு பகுதி இன்று உருவாகியுள்ளதாக சென்னை வானிலை ஆய்வு மைய இயக்குனர் திரு.செந்தாமரைக்கண்ணன் தெரிவித்துள்ளார்.

இது அடுத்த இரண்டு நாட்களில் வடமேற்கு திசையில் நகர்ந்து காற்றழுத்த தாழ்வுமண்டலமாக வலுப்பெறும் என சென்னை வானிலை ஆய்வு மையம் தெரிவித்துள்ளது.

இதன்காரணமாக கடலோர மாவட்டங்கள் மற்றும் டெல்டா மாவட்டங்களில் வரும் திங்கட்கிழமை முதல் கன மழைக்கு வாய்ப்புள்ளதாக இம்மையம் கூறியுள்ளது.

வாய்ஸ்

பவானிசாகர்

பவானிசாகர் அணையின் நீர்ப்பிடிப்பு பகுதிகளில் தொடர்மழை காரணமாக அணைக்கு நீர்வரத்து வினாடிக்கு 4 ஆயிரம் கன அடியாக அதிகரித்துள்ளது.

கிரிக்கெட்

பெர்த்தில் ஆஸ்திரேலியாவிற்கு எதிரான முதலாவது டெஸ்ட் கிரிக்கெட் போட்டியின் இரண்டாம் நாளான இன்று இந்தியா தனது இரண்டாவது இன்னிங்ஸில் சற்றுமுன் விக்கெட் இழப்பின்றி 101 ரன் எடுத்திருந்தது.

முதல் இன்னிங்ஸ் ஸ்கோர்

இந்தியா 150.

ஆஸ்திரேலியா 104

பேட்மிண்டன்

சீன மாஸ்டார்ஸ் பேட்மிண்டன் ஆடவர் இரட்டையர் அரையிறுதி ஆட்டத்தில் இந்தியாவின் ராண்கிரெட்டி, சிராக்ஷெட்டி இணை – தென்கொரிய இணையை இன்று எதிர்கொள்கிறது.

விளையாட்டு

அர்மேனியாவில் நடைபெற்ற உலக ராணுவ மல்யுத்த சாம்பியன் பட்ட போட்டியின் மகளிர் 76 கிலோ எடைபிரிவில் இந்தியாவின் ரீத்திகா ஹூடா தங்கப்பதக்கம் வென்றார்.

68 கிலோ எடைபிரிவில் பிரியங்கா வெண்கலப்பதக்கத்தை வென்றார்.

முதல் முறையாக இந்திய மகளிர் அணியினர் இப்போட்டியில் பங்கேற்ற நிலையில் தங்கப்பதக்கம் வென்றுள்ளது குறிப்பிடத்தக்கது.

இந்தியா 3 தங்கம், ஒரு வெள்ளி, 3 வெண்கலப்பதக்கங்களை கைப்பற்றியுள்ளது.

இத்துடன் இந்த செய்தியறிக்கை முடிவடைந்தது
